

ஏப்ரல் - 27

## TNPSC துளிகள்

- ❖ அமெரிக்காவின் பென்சில்வேனியாவில் உள்ள அமெரிக்க ராணுவப் போர் கல்லூரியின் சர்வதேச புகழ்வையின் பட்டியலில் 2026 ஆம் ஆண்டில் உபேந்திர திவேதி சேர்க்கப்பட்டுள்ள நிலையில் இந்த கௌரவத்தைப் பெறும் மூன்றாவது இந்திய ராணுவத் தளபதி இவராவார்.
- ❖ 15 வயதுக்குட்பட்ட குழந்தைகளுக்கான சமூக ஊடகப் பயன்பாட்டைக் கட்டுப்படுத்தும் சட்டத்தை துருக்கி நிறைவேற்றியுள்ளது, இதன்படி யூடியூப் (YouTube), இன்ஸ்டாகிராம் மற்றும் டிக்டாக் போன்ற தளங்களில் வயது சரி பார்ப்பு, பெற்றோர் கட்டுப்பாடுகள் மற்றும் தீங்கு விளைவிக்கும் உள்ளடக்கங்களை அகற்றுதல் ஆகியவை கட்டாயமாக்கப்பட்டுள்ளன.
- ❖ எவரெடி இண்டஸ்ட்ரீஸ் இந்தியா நிறுவனமானது, இந்தியாவின் முதல் கார மின்கலன் உற்பத்தி நிலையத்தை 2026 ஆம் ஆண்டில் ஜம்முவில் செயல்பாட்டிற்கு கொண்டு வந்தது.
- ❖ நீர்ப் பாதுகாப்பு மற்றும் பருவநிலைச் சவால்களுக்கான உலகளாவிய ஒத்துழைப்பு மற்றும் புதுமையான தீர்வுகளை ஊக்குவிப்பதற்காக, 9வது இந்திய சர்வதேச நீர் வாரத்தை (IIWW-2026) புது தில்லியில் தொடங்கப்பட்டுள்ளது.
  - இது ஜல் சக்தி அமைச்சகத்தால் "Climate Resilient Water Management" என்ற கருத்துருவின் கீழ் ஏற்பாடு செய்யப்பட்டுள்ளது.
- ❖ அலுவலக ஆதரவுப் பணியாளர்களின் பங்களிப்பை அங்கீகரிக்கும் வகையில், ஏப்ரல் 22 அன்று (ஏப்ரல் மாதத்தின் கடைசி முழு வாரத்தின் புதன்கிழமை) நிர்வாகத் தொழில் முறைப் பணியாளர்கள் தினம் அனுசரிக்கப்பட்டது.

## தேசியச் செய்திகள்

**தேர்தலுக்குப் பிந்தைய வாக்குப்பதிவு ஆய்வு**



- ❖ தமிழ்நாடு மற்றும் மேற்கு வங்கத்தில் தேர்தலுக்குப் பிந்தைய ஆய்வை இந்தியத் தேர்தல் ஆணையம் நிறைவு செய்துள்ளதோடு இதில் மறு வாக்குப் பதிவுக்கான எந்த

உத்தரவும் பிறப்பிக்கப்படவில்லை.

- ❖ படிவம் 17A (வாக்காளர்களின் பதிவு) மற்றும் தேர்தல் தொடர்பான பிற ஆவணங்களின் ஆய்வு 2026 ஆம் ஆண்டு ஏப்ரல் 24 அன்று நடத்தப்பட்டது.
- ❖ இந்த ஆய்வு தமிழ்நாட்டில் உள்ள அனைத்து 234 சட்டமன்றத் தொகுதிகளையும், மேற்கு வங்கத்தில் உள்ள 152 தொகுதிகளையும் உள்ளடக்கியது.
- ❖ பார்வையாளர்கள், வேட்பாளர்கள் மற்றும் அவர்களது பிரதிநிதிகளின் முன்னிலையில் இந்த செயல்முறை மேற்கொள்ளப்பட்டது.
- ❖ மேற்கு வங்கத்தில் 44,000-க்கும் மேற்பட்ட வாக்குச் சாவடிகளும், தமிழ்நாட்டில் 75,000-க்கும் மேற்பட்ட வாக்குச் சாவடிகளும் சரிபார்க்கப்பட்டன.
- ❖ மின்னணு வாக்குப்பதிவு இயந்திரங்கள் (EVM) மற்றும் ஒப்புக்கைச் சீட்டு இயந்திரங்கள் (VVPAT) ஆகியவை கடுமையான கண்காணிப்பின் கீழ் பாதுகாப்பாக வைக்கப்பட்டு உள்ளன.

### ஆம் ஆத்மி கட்சி எம்.பி.க்களின் கட்சித் தாவல் விவகாரம்



## Raghav Chadha quits AAP and joins BJP with 6 other MPs.


The leaders said they left AAP due to internal differences. They said the party had moved away from its original principles. They also pointed out that Raghav Chadha was recently removed as Rajya Sabha Deputy Leader. The merger follows anti-defection rules as 7 of 10 AAP's Rajya Sabha MPs joined BJP together.

- ❖ ஆம் ஆத்மி கட்சியின் (AAP) பலத்தில் மூன்றில் இரண்டு பங்கை விட அதிகமான ஏழு மாநிலங்களவையைச் சார்ந்த நாடாளுமன்ற உறுப்பினர்கள், பாரதிய ஜனதா கட்சிக்கு (BJP) தாவியுள்ளனர்.
- ❖ இந்த நடவடிக்கையை சட்டவிரோதமானது மற்றும் அரசியலமைப்புக்கு முரணானது என்று கூறியுள்ள ஆம் ஆத்மி கட்சி, அவர்களை தகுதி நீக்கம் செய்யக் கோரவுள்ளது.
- ❖ அக்கட்சி, இந்திய அரசியலமைப்பின் பத்தாவது அட்டவணையைச் சுட்டிக்காட்டியது; இவ்வட்டவணையானது பிளவுகளை அங்கீகரிப்பதில்லை என்பதோடு, மூன்றில் இரண்டு பங்கு ஆதரவுடன் நடைபெறும் இணைப்புகளை மட்டுமே அனுமதிக்கிறது.
- ❖ தகுதி நீக்கம் குறித்த முடிவை எடுக்கும் அதிகாரம் மாநிலங்களவைத் தலைவரிடம்

(இந்தியக் குடியரசுத் துணைத் தலைவர்) உள்ளது.

- ❖ 1985 ஆம் ஆண்டின் 52-வது திருத்தத்தின் மூலம் சேர்க்கப்பட்ட கட்சித் தாவல் தடைச் சட்டமானது அரசியல் கட்சி உறுப்பினர்களின் தாவல்களைத் தடுப்பதை நோக்கமாகக் கொண்டு உள்ளது; தானாக முன்வந்து கட்சி உறுப்பினர் பதவியைத் துறப்பது அல்லது கட்சியின் கொறடா உத்தரவை மீறுவது ஆகிய காரணங்களுக்காக உறுப்பினர்கள் தகுதி நீக்கம் செய்யப்படலாம்.

## ஐ.என்.எஸ் சுதர்சினி



- ❖ ஐ.என்.எஸ் சுதர்சினி லாஸ் பால்மாஸிற்கு தனது முதல் பயணத்தை மேற்கொண்டது, இதன் மூலம் இந்த தீவுக் கூட்டத்தை அடைந்த முதல் இந்தியக் கடற்படைக் கப்பல் என்ற பெருமையைப் பெற்றுள்ளது.
- ❖ இந்தப் பயணம் இந்தியாவின் கடற்படை ராஜதந்திரத்தில் ஒரு முக்கிய மைல்கல்லாக அமைவதோடு, கப்பலின் தற்போதைய "லோக்யான் 26" ஆனது உலகளாவிய பயிற்சி மற்றும் மக்கள் தொடர்புப் பயணத்தின் ஒரு பகுதியாகவும் உள்ளது.
- ❖ 2012 ஆம் ஆண்டில் நாட்டுக்கு அர்ப்பணிக்கப்பட்ட இந்தப் பாய்மரப் பயிற்சிக் கப்பல், கடற்படை மாணவர்களுக்குக் கடற்பயணம், பாய்மரங்களைக் கையாளுதல் மற்றும் கடலில் நீண்டகாலம் தாக்குப் பிடிக்கும் திறன் ஆகியவற்றில் பயிற்சி அளிக்கப் பயன்படுத்தப் படுகிறது.
- ❖ துறைமுகத்தில் தங்கியிருக்கும் இந்த நேரத்தில், ஸ்பெயின் கடற்படை அதிகாரிகளுடனான தொழில்முறை கலந்துரையாடல்கள் மற்றும் இந்திய வம்சாவளியினர் மற்றும் உள்ளூர் சமூகத்தினருக்கான மக்கள் தொடர்பு நிகழ்ச்சிகளும் இடம் பெற்றுள்ளன.
- ❖ இந்தப் பயணம் ஐரோப்பா, ஆப்பிரிக்கா மற்றும் அட்லாண்டிக் கடல் வழிகளில் இந்தியாவின் கடற்படை ராஜதந்திரத்தையும், மென்திறன் சார்ந்த பரவலையும் பிரதிபலிக்கிறது.

## சர்வதேசச் செய்திகள்

### ஆர்ட்டெமிஸ் ஒப்பந்தங்கள் - ஜோர்டான்

- ❖ ஆர்ட்டெமிஸ் ஒப்பந்தங்களில் ஜோர்டான் கையெழுத்திட்டுள்ளதன் மூலம் பொறுப்பான விண்வெளி ஆய்வுக்கான உலகளாவிய கட்டமைப்பில் இணையும் 63-வது நாடாக ஜோர்டான் ஆகியுள்ளது.
- ❖ அமைதியான, வெளிப்படையான மற்றும் நிலையான விண்வெளி ஆய்வுக்கான பொதுவான கொள்கைகளை நிறுவுவதற்காக, நாசா மற்றும் அதன் நட்பு நாடுகளால் இந்த ஒப்பந்தங்கள் 2020 ஆம் ஆண்டில் தொடங்கப்பட்டன.
- ❖ இதில் கையெழுத்திட்டதன் மூலம், அறிவியல் தரவுகளை வெளிப்படையாகப் பகிர்தல், அவசரகால உதவிகளை வழங்குதல், விண்வெளி நடவடிக்கைகளில் தலையிடாமல் இருப்பதை உறுதி செய்தல் மற்றும் வரலாற்று முக்கியத்துவம் வாய்ந்த நிலவு மற்றும் விண்வெளிப் பாரம்பரியத் தளங்களைப் பாதுகாத்தல் போன்ற முக்கியக் கொள்கைகளுக்கு ஜோர்டான் உறுதியளிக்கிறது.
- ❖ மனிதர்களை மீண்டும் நிலவுக்கு அனுப்புதல், நிலவில் நீண்டகால இருப்பை உருவாக்குதல் மற்றும் சர்வதேச ஒத்துழைப்புடன் செவ்வாய் கிரகத்தை நோக்கிய ஆய்வுகளை விரிவுபடுத்துதல் ஆகியவற்றை நோக்கமாகக் கொண்ட ஆர்ட்டெமிஸ் திட்டத்துடன் இந்த ஒப்பந்தம் இணைக்கப்பட்டுள்ளது.



## அறிவியல் மற்றும் தொழில்நுட்பச் செய்திகள்

### காது கேளாமையை சரி செய்யும் முதல் மரபணு சிகிச்சை

- ❖ மரபணு ரீதியான காது கேளாமையை சரிசெய்யும் முதல் மரபணு சிகிச்சைக்கு அமெரிக்க உணவு மற்றும் மருந்து நிர்வாகம் (FDA) ஒப்புதல் அளித்துள்ளது.
- ❖ 'ஓடார்மெனி' எனப் பெயரிடப்பட்டுள்ள இந்த சிகிச்சையானது, OTOF (ஓட்டோ ஃபெர்லின்) மரபணுவில் ஏற்படும் பிறழ்வுகளால் ஏற்படும் காது கேளாமையை சரி செய்வதை இலக்காகக் கொண்டுள்ளது.
- ❖ உட்செவி (கோக்லியா) செல்களுக்குள் மரபணுவின் ஆரோக்கியமான நகலைச்

செலுத்த, இது இரட்டை அடினோ-தொடர்புடைய வைரஸ் (AAV) கடத்திகளைப் பயன்படுத்துகிறது.

- ❖ இந்தச் சிகிச்சையானது 'ஓடோஃபெர்லின்' புரதத்தை மீட்டெடுக்கிறது, இதன் மூலம் காதில் இருந்து மூளைக்கு ஒலி சமிக்கைகள் சரியாகக் கடத்தப்படுவது சாத்தியமாகிறது.
- ❖ நேரடியாக உட்செவிக்குள் செலுத்தப்படும் ஒற்றை அறுவை சிகிச்சை முறையான இது மருத்துவப் பரிசோதனைகளில் கேட்கும் திறனை மேம்படுத்தி இருப்பது நிரூபிக்கப்பட்டுள்ளது.



### **சீனாவின் தியாங்காங் விண்வெளித் திட்டம்**


- ❖ சீனாவின் மனித விண்வெளிப் பயணத் திட்டத்தில் வெளிநாட்டு விண்வெளி வீரர்களை முதன்முறையாகச் சேர்க்கும் விதமாக, தியாங்காங் விண்வெளி நிலையத்திற்கான பயிற்சிக்காக பாகிஸ்தானைச் சேர்ந்த இரண்டு விண்ணப்ப தாரர்களை சீனா தேர்ந்தெடுத்துள்ளது.
- ❖ தேர்ந்தெடுக்கப்பட்ட முகமது ஜீஷன் அலி மற்றும் குர்ரம் தாலுத் ஆகியோர், இருதரப்பு விண்வெளி ஒத்துழைப்பு ஒப்பந்தத்தின் ஒரு பகுதியாக சீனாவில் முழுமையான பயிற்சி மற்றும் மதிப்பீட்டிற்கு உட்படுத்தப்படுவார்கள்.
- ❖ இவர்களில் ஒருவர் எதிர்கால விண்வெளிப் பயணத்தில் பயனுறு சுமை நிபுணராகத் தேர்ந்தெடுக்கப்படலாம், இதன் மூலம் பூமியின் சுற்றுப்பாதையை அடையும் முதல் பாகிஸ்தானி என்ற பெருமையை அவர் பெறக்கூடும்.
- ❖ சீனாவின் மனித விண்வெளி முகமைக்கும் (CMSA), பாகிஸ்தானின் விண்வெளி மற்றும் வளிமண்டல மேல் அடுக்கு ஆராய்ச்சி ஆணையத்திற்கும் (SUPARCO) இடையிலான

ஒப்பந்தத்தைத் தொடர்ந்து இந்த முன்னேற்றம் ஏற்பட்டுள்ளது.



## பிரபலமானவர்கள், விருதுகள், மற்றும் நிகழ்வுகள்

### UNIDO GEM விருது - குண்டூர்



- ❖ குண்டூர் மாநகராட்சி (GMC) 2026 ஆம் ஆண்டிற்கான 4-வது பாலின சமத்துவ அணி திரட்டல் (GEM) விருதை வென்றுள்ளது.
- ❖ இந்த விருதினை வியன்னாவில் உள்ள ஐக்கிய நாடுகளின் தொழில்துறை மேம்பாட்டு நிறுவனம் (UNIDO) வழங்கியது.
- ❖ குப்பைகளைச் சேகரிப்பதற்காக 200-க்கும் மேற்பட்ட பெண்களை மின்சார ஆட்டோ ஓட்டுநர்களாகப் பணியமர்த்திய குண்டூர் மாநகராட்சியின் முன்னெடுப்பை இந்த விருது அங்கீகரித்துள்ளது.
- ❖ சுற்றுச்சூழலுக்கு மாசில்லாத (பூஜ்ஜிய உமிழ்வு) கழிவு மேலாண்மையை ஊக்குவிக்கும் வகையில், 'நிலையான நகரங்கள் ஒருங்கிணைந்த அணுகுமுறை

முன்னோடித் திட்டத்தின்' (SCIAP) கீழ் இது செயல்படுத்தப்படுகிறது.

- ❖ மேலும், 2025-26 ஆம் ஆண்டில் சிறந்த முறையில் சொத்துவரி வசூல் செய்ததற்காக குண்டுர் மாநகராட்சி மாநில அளவிலான பாராட்டையும் பெற்றுள்ளது.

### உலகளாவிய அங்கீகாரம் - இந்திய சீஸ்/பாலாடைக்கட்டி



**INDIA'S CHEESE STORY IS GETTING GLOBAL**

From paneer familiarity to international artisanal recognition, Indian cheesemakers are beginning to win on the world stage.

**A BREAKTHROUGH MOMENT**

At the Mundial do Queijo do Brasil 2026, four Indian cheeses won international medals.

**1 SUPER GOLD**      **2 GOLDS**      **1 SILVER**

**THE INDIAN CHEESES THAT WON**

<b>SUPER GOLD</b>	<b>GOLD</b>	<b>GOLD</b>	<b>SILVER</b>
 <b>Eleftheria Gulmarg (Brie Style)</b> The standout winner that took Super Gold.	 <b>Yak Churpi-Soft Nordic Farm</b> Leh, Ladakh A regional classic, crafted with finesse.	 <b>Eleftheria Brunost (Whey Cheese)</b> Traditional inspiration, world-class execution.	 <b>Eleftheria Kaali Miri (Belper Knolle Style)</b> Bold, distinctive and internationally appreciated.

- ❖ சாவ் பாலோவில் நடைபெற்ற 2026 ஆம் ஆண்டிற்கான முண்டியல் டோ குய்ஜோ டோ பிரேசில் போட்டியில் விருதுகளை வென்ற இந்திய சீஸ்/பாலாடைக்கட்டி தயாரிப்பாளர்களுக்கு இந்தியப் பிரதமர் வாழ்த்துத் தெரிவித்துள்ளார்.
- ❖ இப்போட்டியில் இந்தியா 1 சூப்பர் தங்கம், 2 தங்கம் மற்றும் 1 வெள்ளிப் பதக்கங்களை வென்று சிறப்பான தொடக்கத்தைப் பதிவு செய்துள்ளது.
- ❖ உயரிய விருதான சூப்பர் தங்கத்தை எலிஃப்தெரியா குல்மார்க் வென்றது, அதேசமயம் லடாக்கின் யாக் சூர்பி-சாஃப்ட் மற்றும் எலிஃப்தெரியா ப்ரூனோஸ்ட் ஆகியவை தங்கத்தையும், எலிஃப்தெரியா காளி மிரி வெள்ளியையும் வென்றன.
- ❖ 30க்கும் மேற்பட்ட நாடுகளைச் சேர்ந்த போட்டியாளர்கள் கலந்துகொண்ட இந்தப் போட்டியில், சர்வதேச நிபுணர்களால் சுவை, அமைப்பு, நறுமணம் மற்றும் தரம் ஆகியவற்றின் அடிப்படையில் மதிப்பீடுகள் செய்யப்பட்டன.

★ ★ ★ ★ ★ ★ ★ ★ ★ ★